

పల్లెటూరి సంబంధం



శ్రీ కొడవటిగంటి కుటుంబరావు



“ ఏమిటి, నాన్నా? నా కళ్ళు రేడు, నాన్నా! నే నసలు పెళ్ళి చేసుకోవట్లా అయితే!” అంటూ సీత చిందులు తొక్కింది.

చిన్నప్పట్టుంచీ పట్నంలో పెరిగింది. పట్నవాసం మరి గింది. స్కూలు పైవలుదాకా చదువుకున్నది. సినిమాలూ, నాటకాలూ, పాట కచేరీలూ, బీచి సికార్లు, పిక్నిక్కులూ, నవలలూ, కథలూ, పత్రికలూ, రేడియోవార్తలలో జీవితం ఉల్లాసంగా గడిచిపోయింది. భగవంతుడిచ్చిన అందచందాలకే నలుగురు మురుస్తుంటే, దానితో సంతృప్తిపడక శరీర సౌందర్యాన్ని పలువిధాల పోషించుకుంటూ ఎంతో ప్రావీణ్యతతో అలంకరించుకుంటూ ఉండేది. ‘వెనకటి సత్య భామకు ఏడు వారాల సొమ్ములే ఉండేవి, కాని సీతమ్మ తల్లికి పాతిక రకాల గాజులూ, పాతిక రకాల చీరలూ వస్తారా ఉన్నాయి.

సీతమ్మ తల్లికి రహస్యాలోచనలు చాలా ఉన్నాయి. తనకు పెళ్ళయితే భార్య భర్త లిద్దరూ ఒక్కక్షణం ఒకళ్ళనొకళ్ళు విడవకుండా అస్తమానమూ తిరగలి, కలిసి భోంచెయ్యాలి. కలిసి సికారు వెళ్ళాలి, కలిసి సినిమా వెళ్ళాలి. ఇద్దరికీ ఏ కారణం చేతా త్వణం ఎడబాటు రాకూడదు. ఒకరి కొకరు చీమ తల కాయంత తప్పు చేసుకోకూడదు. ఇద్దరి ఘర్షణ చీమ తల కాయంత పొరుపు రాకూడదు. భర్తలో ఉండే సౌందర్య తృప్తి యావత్తూ తానే తీర్చాలి. తమ రిద్దర్నీ చూసి అందరు దంపతులూ ఆశ్చర్యపడాలి... బిడ్డల్ని కనరాదు. ఎప్పుడో— చాలా ఏళ్ళకు— అప్పుడు చూసుకో వచ్చు... వొళ్ళు చెడి పోతుంది. అన్నిటికీ సాధనాలున్నాయి, చక్కగా!...

ఈ నాగరకయుగంలో పుట్టినందుకు సీత చాలా సంతోషించేది. ఎన్ని అలంకరణ సాధనాలు! ఎన్ని రకాల ఘనములు! ఎన్ని సదుపాయాలు! డబ్బే ఉండాలి గాని— అదృష్ట వశాత్తూ డబ్బు కేమీ కొదవ లేదు; దేవుడిచ్చింది— అంటే, సీత తండ్రి స్టీడర్ చేసి కష్టించి అర్జించినది—

బోలెడుంది!... ఎవరయినా ముసలాళ్ళు, “ఎన్ని రకాల నగలే! ఎన్ని రకాల చీరలే!—తుమ్మెద రెక్కలల్లే! మా కాలంలో ఇవేమీ ఎరగం కద!” అని అన్నప్పుడల్లా, భగవంతుడు తనను 1928 లో పుట్టించినందుకు సీతమ్మతల్లి ఎంతో అబ్బరపడేది.

కాని ఏం లాభం? సాపం, సంవత్సరం నుంచీ సీతమ్మ కొచ్చే సంబంధాలు నిరుత్సాహజనకంగా ఉంటూవచ్చినై. డబ్బున్న కుర్రాళ్ళు బాగా లేరు; బాగా ఉన్న కుర్రాళ్ళకు చదువు లేదు; అన్నిటిలోనూ ఘట్టుగా పాసయిన కుర్రాళ్ళకి డబ్బు లేదు. ఒక కుర్రాడొచ్చి గంట సేపు తన ముందు సినిమాస్టారు పోజులన్నీ పెట్టి ఇంగ్లీషు తప్ప తెలుగే మాట్లాడ లేదు. మరొక్కడు ఎంతో వినయ విధేయతలతో వచ్చి, “టాల్ స్టాయి పుస్తకాలు చదివావా? గాంధీ ఆత్మ కథ చదివావా? జూన్ స్టూవర్ట్ మిల్ గ్రంథాలు చదివావా?” అని అడిగాడు, మరో కుర్రాడు— చూడటానికి బాగున్నాడు మాడానూ, ఖర్చు!— ఆడవాళ్ళకు చదువుండ రాదనీ, స్వేచ్ఛ ఉండరాదనీ, వాళ్ళ కిప్పుడున్న సంస్కారం పదింతలైనా పెరిగితే తప్ప అటువంటి విషయాలు గురించి ఆలోచించటంలో అర్థంలేదనీ, ఏమేమిటో పేలిపోయినాడు.

ఈ రకాలను ఒక్కొక్కరినే చూస్తున్న కొద్దీ సీతకు గుండె జారిపోసాగింది. తన కలలన్నీ కల్లలై పోవలిసిందేనా? ఈ ప్రపంచంలో తన మాదిరి అభిప్రాయాలున్న మగవురుగే లేదా అనిపించింది. చూడగా చూడగా తనపట్ల కనిపించింది.

ఇప్పుడు కొత్తగా సీత తండ్రి మరో సంబంధం తీసుకొచ్చాడు. సీత అభిప్రాయం తీసుకోకుండానే— సీత కొక అభిప్రాయం ఉండొచ్చుననైనా భావించకుండానే— నలుగురూ సంబంధం బాగుందంటే బాగుందనున్నారు. ఇంటి కొచ్చిన ప్రతి వాడూ దివ్యమైన సంబంధం అనటమే! ఏమిటిటా? వాళ్ళకి మారకరాల పొలం ఉందిట, కుర్రాడు బాగుంటాడుట, ఒకడే కొడుకుట. రైలు స్టేషనుకు ఆమడ

పల్లెటూరి సంబంధం

దూరంలో ఉన్న ఆ దిక్కుమాలిన పల్లెటూల్లో వాళ్లలో మేడ ఉందిట, ఒక డొక్కుకారుకూడా ఉందిట, పిల్లవాడు ఇంటిరు చదువుతూ, ఆరోగ్యం చెడి చదువు చాలించాడుట; ఇక చదవకుట! కుర్రవాడు తల్లిదండ్రుల్ని విడిచి బస్తీలో గాని, పట్నంలోగాని కావరం పెట్టడుట. పిల్లవాణ్ణి సీత చూసింది. బాగానే ఉన్నాడు, ఏం లాభం? అతను వేసుకున్న గుడ్డలూ, ఆ పల్లెటూరి చాకలి చేసిన చలువా చూస్తే సీతమ్మ గుండె బారిపోయింది. (సీత గుండె చాలా నున్నది ప్రదేశంలో ఏర్పాటు చేయబడింది.)

సీతమ్మతల్లి ససేమిరా అనటం చూసి తల్లి దండ్రులూ సంబంధం వొడలుకున్నారు. కాని మంచి సంబంధం పోయిందని అందరూ గునిశారు. పరాయివాళ్లు కూడా ముక్కుమీద వేలేసుకుని, సీత కేసి వింతగా చూశారు— పచ్చ చీరమీద ఎర్ర బాక్సెట్టు వేసుకుంటే చూసినట్లుగా.

అయితే ఏం? తాను ఆ సంబంధం తిప్పెయ్యటం ఎంతో తెలివయిన పని అని ఒక్క నెలలోపుగా రుజువయింది. ఎవ్వరూ అనుకోకుండా, తలపని తలపుగా, దేవుడు పంపించినట్టు ఒకనాటి ఉదయం సీత తండ్రితో ఏదో మాట్లాడుతుండగా ఒక కుర్రాడు లోపలికి నడుచుకుంటూ వచ్చాడు. చాలా సన్నగా, చాలా పొడుగ్గా, నాజూగ్గా ఉన్నాడు. సన్నని చురుకైన మొహమూ, ముక్కు, పెద్ద కళ్లూ, విశాలమైన నుదురూనూ. పాతికేళ్లుండొచ్చు, చాలా ఖరీదైన పాప్ బీచ్ నూట్ వేసుకున్నాడు. ఈ వెనింగ్ హాట్ తీసి చేతులో పట్టుకుంటే జుట్టు నిగనిగలాడు తున్నది. కాలి బూట్ జుట్టుతో పోటీ చేస్తున్నది.

అతన్ని చూస్తూనే సీతమ్మతల్లి, “వీడే నా మొగుడు” అనుకుంది. చురుకుణంలోనే తేలిపోయింది, అతనూ ఆ పని మీదే వచ్చాడని.

సీత తండ్రి కూర్చో బెట్టి అతన్ని అనేక ప్రశ్నలు వేశాడు. అతను కలకత్తాలో ఉద్యోగం చేస్తూ మద్రాసుకు బదిలీ అయినాడు. రెండం కందలయాభై జీతం. కాకినాడలో ఒక ఇల్లుంది, అయిదారు వేలు చేస్తుంది. అక్కడికి పది మైళ్ల దూరంలో అతనికి పన్నెండేకరాల ఆస్తి ఉంది.

తల్లిదండ్రులు లేరు. అన్నదమ్ము లేవరూ లేరు. ఒక చెల్లెలు పట్టుమే ఇచ్చారు. ఇవాళో రేపోవచ్చి పిల్లను చూస్తుంది.

తండ్రి సీత సమ్మతి వేరే అడగ నవసరం లేకపోయింది. బాతకాలూ అనీ చూసుకున్నారు. కృష్ణారావు బావగారే స్వయంగావచ్చి ముహూర్తమూ అదీ నిశ్చయించు కున్నాడు. పట్నంలోనే పెళ్లి వైభవంగా జరిగింది.

పెళ్లి అయిన మర్నాడే సీత భర్తతో సినిమాకు వెళ్లటానికి ప్రయాణమయింది. కాని అతను బీచికి వెళ్లడా మన్నాడు. సీత సీతాకోక చిలకలాగా ముస్తాబయింది. కాలి నడకనే ఇద్దరూ శాంతోమ్ బీచికి ప్రయాణమైనారు. దారి పొడుగుతా అందరి కళ్లు తమమీదే ఉన్నాయను కున్నది సీత కాని అతను మాత్రం తనకేసి చూసిన పాపాన పోయినట్టు లేదు. తన అలంకరణం గురించి ఏదన్నా అంటాడను కున్నది.

ఇసుకలో కూచుండా మన్నాడు కృష్ణారావు. చేతి రుమాలు అతనివ్వక పోవటం చూసి సీతే అడిగింది.

“ఫరవాలేదు కూర్చో!” అన్నాడతను. “నే నవీ చూస్తున్నాను. మనకు నిజమైన ప్రతిబంధకాలు ఈ ఖరీదైన చీరలూ, ఈ దిక్కుమాలిన నాగరికతానూ. నాకీ జీవితంతో విసిగెత్తిపోయింది. ఈ ఉద్యోగం మానేస్తాను. మా పల్లెటూరు వెళ్లి పొలం చేసుకుంటూ హాయిగా కాలంగడుపుదాం. నేను కవిత్వం రాస్తాను. నువ్వు పాలు పితుకుదువు గాని!” అన్నాడు కృష్ణారావు.

“చాలెండి!” అన్నది సీత.

అతను సీతకేసి ఆశ్చర్యంగా చూసి, “ఎకతాళిగాదు. వారం రోజుల క్రితమే ఉద్యోగానికి రాజీనామా పెట్టేశాను... నిజానికి మాడు, ఈ ట్రాములగోల మధ్య, ఈ బస్సుల అడావుడిలో, ఈ పట్టువాసపు ఉక్కిరి బిక్కిరిలో మనం జీవించటమనేదే మరిచి పోతున్నాం. నేను హాయిగా చొక్కా విప్పదీసి ఆరుబయట తిరిగి ఎన్నెళ్లయిందో! ఈ పట్నంలో ఆరుబయలేదీ? మునంగాలంటే ఏమిటో ఎరుగుదుమా? వొంటికి తగిన పనీ, తిండికి తగ్గ ఆకలి, శరీరానికి తగ్గ విశ్రాంతి లేక మన కానందమంటే ఏమిటో

పల్లెటూరి సంబంధం

కూడా తెలివండా పోయింది. ఈ మనుషులు చూడు సాయంకాలం కాగానే ఎవరో తరిమినట్టు ఈ బీదకొచ్చి కూచుని మళ్ళీ కాళ్ళీ శుభ్రంకంటూ ఇంటికి పోతారు. గంట కొట్టగానే లేస్తారు. గంట కొట్టగానే భోంచేస్తారు. గంట కొట్టే లోపల ఆఫీసులో ఉంటారు. సాయంకాలం ఆరు గంటలకల్లా సినిమా చూసే అభిలాష తెచ్చుకుంటారు. ఫలాని ఆదివారంనాడు నాలుగున్నరకు అరియకుడి రామా నుజయ్యంగారి పాటమీద మనస్సు పోనిచ్చుకుంటారు. వీళ్ళలో ఎంత మంది కవిత్వం చదివారో కనుక్కో! వీళ్ళ

ఎదట సౌందర్యం తాండవించినా గుర్తించ లేరు. టీన్యూ చీరలూ, ఘేసుపాడరూ మించిన అందం వీళ్ళకి కనిపించదు. ఆ అందం దురదృష్ట వశాత్తూ ఆనంద మిచ్చేది కాదు— బాధిస్తుంది!...”

కృష్ణారావు ఏమేమిటో చెప్పకు పోతున్నాడు. సీతకి మాట లేమీ విసిపించటం లేదు. సీతమ్మతల్లి గుండె ఈసారి ఎంత బారిందంటే ఆమె కళ్ళు నీటితో నిండి ఏమీ కని పించటం లేదు. ఆమె చెవులలో ఏదో హోరు పుట్టి ఇంకేమీ వినిపించటంలేదు...పాపం సీతమ్మ తల్లి!—



“ఆంధ్ర రాష్ట్ర దినోత్సవమువంటి ఉత్సాహ సమయంలో, ఇటువంటి సందర్భ సమయంలో “మనది” అని అనుకునే నెలపు ఒకటి మనకు లేకపోయినదే అనేదింత కలుగుతోంది. ఇచ్చటి ఆంధ్రులంతా మంచివాళ్లే. గొప్పవాళ్లే. అయితే, మన ఆడవాళ్ళ మనకన్న గొప్పవాళ్ళలావున్నారు. మైలాపూరులో ఆంధ్ర మహిళా సభవారు ఒక భవనము కట్టుకున్నారంటే, ఆంధ్ర శ్రీలయొక్క పట్టుదల ఏ రూపము దాల్చిందో మీరు చూడగలిగారు.”

—తెన్నేటి విశ్వనాథం.



CIBOL
::
సై బా ల్

మొటిమలు, అడుసుపుండ్లు, గజ్జి కురుపులు, నెత్తురుగడ్డలు, కాలినపుండ్లు,
తామర మొదలయినవాటికి అమోఘమయిన ఔషధం.

BABY GRIPE
★
బే బీ గ్రిప్

అశీర్లము, పిత్తము మొదలైన ప్రేగు సంబంధములైన సమస్త వ్యాధులనుంచి
మీ శిశువును కాపాడుతుంది.

మాన్యఫాక్టరీస్

సౌత్ యిండియన్ మాన్యఫేక్చరింగ్ కంపెనీ, మధుర.

THE SOUTH INDIAN MANUFACTURING COMPANY, MADURA.